



இன்றைய செப்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

வெள்ளிக்கிழமை 11.09.2026

மனசாட்சியற்ற - சந்தர்ப்பவாத - கல்லாப்பெட்டி கூட்டணி!

LDதச்சார்பற்ற - சமூகநீதி - வெற்றி கூட்டணி என்று பெயர் சூட்டி இருக்கிறார்கள். அவர்களது முகங்களைப் பாருங்கள்...

யாரையெல்லாம் 'கல்லாப்பெட்டி கூட்டணி கட்சிகள்' என்று விஜய் சொன்னாரோ அவர்களை எல்லாம் சேர்த்து வைத்துக் கொண்டுள்ளார். அப்படியானால் அவர்களை விஜய் வார்த்தையில் சொல்ல வேண்டுமானால் 'கல்லாப்பெட்டி கூட்டணிக் கட்சிகள்' என்றுதானே சொல்ல வேண்டும்?

இந்தக் கட்சிகளின் பெயரைக் கூட உச்சரிக்கும் அளவுக்கு தகுதியற்றவர்கள் என்று நினைத்தவர்தான் விஜய். 'மற்றும் பலர்' என்றுதான் இந்தக் கட்சிகளை விஜய் அழைத்தார். இந்த 'மற்றும் பலரை'ச் சேர்த்துக் கொண்டு தான் 'தம்ஸ் அப்' காட்டுகிறார். மற்றும் பலரோடு சேர்ந்த மற்றும் சிலராக ஆகிவிட்டார் விஜய்.

'அறிவாலயம் வாசல் வழியாக நடந்து போனாலே அந்தக் கட்சிகளை அழைத்து உள்ளே போட்டு சீட்டுக் கொடுத்து விடுவார்கள்' என்று சொன்னார் விஜய். வாசல் வழியாகப் போனதால் சட்டமன்றத்துக்குள் செல்லத் தகுதி பெற்ற கட்சிகளை வைத்துக் கொண்டதான் இன்று முதலமைச்சர் நாகாலியில் இருக்கிறார் விஜய். அந்தக் கட்சிகளை பணையூர் வாசலில் நிறுத்தி வைத்துத்தான் 'போட்டோ சூட்' நடத்தி இருக்கிறார் விஜய்.

'காங்கிரஸ் கட்சி தி.மு.க.விடம் விலை போய்விட்டது' என்று உளறினார் விஜய். இப்போது எதைக் கொடுத்து காங்கிரஸ் கட்சியை விலைக்கு வாங்கி இருக்கிறார் விஜய்?

'சில பல கோடிகளைக் கொடுத்து தமிழ்நாடு காங்கிரஸை, ஸ்டாலின் தனது பைக்குள் போட்டுக்கிட்டார்' என்று பேசினார். இப்போது காங்கிரஸ் கட்சிக்கு எத்தனை கோடியைக் கொடுத்து கூட்டணிக்கு கை கொடுக்க வைத்துள்ளார்?

என்ன பேசினார் விஜய்?

"அது என்ன ஸ்டாலின் சார் கூட்டணி பேரு? ... என்ன மக்கள் நலக் கூட்டணியா? மொத்த பேக்கேஜம் அங்க தான் இருக்குது. ரிசல்ட் என்னன்னு தெரிஞ்சதுனால் என்னவோ அவர் அப்படியே மக்கள் நலக் கூட்டணியா அதை மாத்திக்கிட்டாரோன்னு தெரியலை. உடைஞ்ச கிளாஸை ஒட்ட வெச்சது மாதிரி, கிழிஞ்ச துணியை தச்சு வெச்சது மாதிரி. ஒட்டுப் போட்ட ஒரு கூட்டணி. அவ்வளவு தான்." என்று பேசியவரும் இதே விஜய்தான். **இன்றைக்கு அவர் அமைத்துள்ள கூட்டணியைப் பாருங்கள் அப்படியே கிழிஞ்ச துணியைத் தச்சு வெச்சது மாதிரியே இருக்கிறது. உடைஞ்ச கிளாஸைப் போலவே ஐந்து பேர் முகமும் இருக்கிறது.**

ஆட்சி அமைக்கும் பெரும்பான்மையை விஜய் பெற்றவில்லை. 118 இடங்களை அவரது கட்சிக்கு தமிழ்நாட்டு மக்கள் தரவில்லை. எந்த தி.மு.க. கூட்டணியைக் கொச்சைப்படுத்தினாரோ, அந்தக் கூட்டணிக் கட்சிகளின் தயவைத்தான் விஜய் நாடினார்.

காங்கிரஸ் கட்சியில் ஐவர், தி.மு.க. கூட்டணியில் போட்டியிட்டு வென்றவர்கள். விடுதலைச் சிறுத்தைகளில் இருவர் தி.மு.க. கூட்டணியில் வென்றவர்கள். இந்திய யூனியன் முஸ்லீம் லீக்கில் இருவர் தி.மு.க. கூட்டணியில் போட்டியிட்டு வென்றவர்கள். ம. தி.மு.க.வில் இருவர் தி.மு.க. கூட்டணியில் போட்டியிட்டு வென்றவர்கள். காங்கிரஸ் கட்சிக்கு இரண்டு அமைச்சர்கள், விடுதலைச் சிறுத்தைகளுக்கு ஒரு அமைச்சர், முஸ்லீம் லீக் கட்சிக்கு ஒரு அமைச்சர் என்று வலைவீசி தனது நாகாலியைத் தக்க வைத்துக் கொண்டார் விஜய்.

அ.தி.மு.க. வைச் சேர்ந்த உறுப்பினர்களுக்கு அமைச்சர் பதவி தருகிறேன், வாரியம் தருகிறேன் என்று ஆசை வார்த்தை கூறி 25 பேரின் வாக்குகளைப் பெற்ற சந்தர்ப்பவாதிதான் விஜய். பெரும்பான்மையை மெய்ப்பித்ததும் அவர்களுக்கு அமைச்சர் பதவி கிடையாது என்றார். அ.தி.மு.க.வைச் சேர்ந்த எம்.எல்.ஏ. ராஜினாமா செய்ய வைத்து, அவர்களை தனது கட்சியில் சேர்த்து இடைத்தேர்தலை எதிர்கொள்ளும் சூழ்ச்சியை அரங்கேற்றம் செய்தார். அதற்கும் நான்கு பேர் பலியானார்கள்.

விஜய் குதிரை பேரம் நடத்தியதை ஒப்புக் கொண்டார் வைகோ. 'ம.தி.மு.க. எம்.எல்.ஏ.க்கள் இருவரையும் ராஜினாமா செய்யச் சொன்னார் முதலமைச்சர் விஜய். அதை அவர்கள் இருவரிடமும் நான் சொன்னேன். அவர்கள் ஒருவரும் ஒப்புக் கொள்ளவில்லை' என்று வைகோ ஊடங்கள் முன்னாலும் சொன்னார். தனது கட்சிப் பொதுக்குழுவிலும் சொன்னார். இந்த இரண்டு பேச்சுகளும் வீடியோ காட்சிகளாக இருக்கிறது.

'முதலமைச்சர் விஜய்யே ஜெயிக்க வைக்கிறேன்னு சொல்லிட்டாரே! அப்புறம் என்ன ராஜினாமா செய்ய வேண்டியதுதானே' என்று தான் சொன்னதாக வைகோ ஒப்புதல் வாக்குமூலம் தந்துவிட்டார்.

விடுதலைச் சிறுத்தைகள் கட்சி தொல். திருமாவளவன் என்னவெல்லாம் பேசினார்?

"பா.ஜ.க. பற்றி விஜய் ஏன் பேசுவது இல்லை, எங்களை தி.மு.க. கூட்டணியில் இருந்து பிரிக்கத் துடிக்கிறார்கள். அன்று ரஜினி இன்று விஜய் என்றெல்லாம் கேட்பது தமிழ்நாட்டின் சாபக்கேடு, எங்கள் கூட்டணியை உடைக்க நினைக்கிறார் விஜய், மக்களுக்கான எந்தத் திட்டத்தையும் விஜய் பேசவில்லை" என்றெல்லாம் பேசியவர்தான் அவர். இன்று விஜய்யுடன் நிற்கிறார். 'ஆதிதிராவிடர்' என்பதை பட்டியல் சமூகத்தின் ஒட்டுமொத்த அடையாளச் சொல் என முழங்கியவர், இன்று 'ஆதிதிராவிடர் நலத்துறை' என்பதே நீக்கப்பட்டதற்குப் பிறகும் 'தம்ஸ் அப்' காட்டிக் கொண்டிருக்கிறார்.

சந்தர்ப்பவாதம் ஒவ்வொருவர் முகத்திலும் தெரிகிறது. இவர்கள் எல்லாம் சேர்ந்துதான் போட்டோ சூட்டிங்கில் பங்கெடுத்துள்ளார்கள்.

விஜய் இப்போது அமைத்திருப்பதை மனச்சாட்சியற்ற - சந்தர்ப்பவாத - கல்லாப்பெட்டி கூட்டணி என்று அழைப்பதை பொருத்தமானது. அவரது வார்த்தைகள்தான் இங்கு கடன் வாங்கப்பட்டுள்ளன. கோபம் வேண்டாம்.



கழகத் தலைவர் மு.க.ஸ்டாலின் அவர்களை நடைபெற உள்ள சட்டப்பேரவை இடைத்தேர்தலில் மதுராந்தகம் (தனி), தாராபுரம் (தனி) ஆகிய தொகுதிகளில் கழக வேட்பாளர்களாக அறிவிக்கப்பட்ட வழக்கறிஞர் இ.பரந்தாமன், வழக்கறிஞர் திருமதி எஸ்.சுசன்யா ஆகியோர் நேற்று (10.9.2026), காலை, அண்ணா அறிவாலயத்தில் உள்ள கழக அலுவலகத்தில் நேரில் சந்தித்து வாழ்த்து பெற்றனர். அதுபோது கழகப் பொருளாளர் டி.ஆர்.பாலு, உயர்நிலை செயல்திட்டக்குழு உறுப்பினர் எ.வ.வேலு எம்.எல்.ஏ., துணை அமைப்புச் செயலாளர் எஸ்.ஆன்டீன் எம்.எல்.ஏ., திருப்பூர் கிழக்கு மாவட்டச் செயலாளர் இல.பத்மநாபன் ஆகியோர் உடனிருந்தனர்.



கழகத் தலைவர் மு.க.ஸ்டாலின் அவர்களை நேற்று (10.9.2026) காலை, அண்ணா அறிவாலயத்தில் உள்ள கழக அலுவலகத்தில் இந்தியக் குடியரசுக் கட்சியின் மாநிலத் தலைவர் - முன்னாள் சட்டமன்ற உறுப்பினர் செ.கு.தமிழரசன் அவர்கள் நேரில் சந்தித்து, நடைபெறவிருக்கும் 2026 சட்டப்பேரவை இடைத் தேர்தலில் தி.மு.க. தலைமையிலான மதச்சார்பற்ற முற்போக்குக் கூட்டணிக்கு இந்தியக் குடியரசுக் கட்சி முழு ஆதரவு அளிப்பதாகவும், இடைத் தேர்தல் நடைபெறும் மதுராந்தகம் மற்றும் தாராபுரம் சட்டமன்றத் தொகுதிக்கு அறிவிக்கப்பட்டுள்ள கழக வேட்பாளர்களின் வெற்றிக்கு இந்தியக் குடியரசுக் கட்சி நிர்வாகிகள் தோழர்கள் முழுமையாக பாடுபடுவார்கள் என தெரிவித்தார். அதுபோது கழகப் பொருளாளர் டி.ஆர். பாலு, அமைப்புச் செயலாளர் ஆர்.எஸ். பாரதி, உயர்நிலை செயல்திட்டக்குழு உறுப்பினர் எ.வ. வேலு, செய்தித் தொடர்புத் தலைவர் டி.கே.எஸ். இளங்கோவன் ஆகியோர் உடனிருந்தனர்.

'சர்க்கஸ்' ஆட்சியில் காவல்துறையிடம் பாதுகாப்பு கேட்டவர் கொடூரக் கொலை!

Divert முதலமைச்சரின் பதில் என்ன?

எதிர்க்கட்சித் தலைவர் உதயநிதி ஸ்டாலின் கேள்வி!

சென்னை, செப். 11 - சர்க்கஸ் ஆட்சியில் பாதுகாப்பு கேட்டவரை மிரட்டிய காவல்துறை அதிகாரி மீது நடவடிக்கை எடுக்க வேண்டும் என்றும், இந்தக் கொலைக்கு, Divert முதலமைச்சர் என்ன பதில் சொல்லப் போகிறார் என்றும் எதிர்க்கட்சித் தலைவர் உதயநிதி ஸ்டாலின் அவர்கள் கேட்டு பதிவிட்டுள்ளார்.

இதுகுறித்து அவர் வெளியிட்ட டுள்ள சமூக வலைதளப் பதிவு வருமாறு :-

தலைநகர் சென்னையில் மீண்டும் ஒரு கொடூர கொலை அரசு கேரே இருப்பது கடும் அதிர்ச்சி அளிக்கிறது.

'கடன் தொல்லை கொடுக்கிறார்கள்' என பாதுகாப்பு கேட்ட பிரதீப்



ராஜ் எனும் இளைஞரை, 'உயி ரோடு இருக்க மாட்ட.. பொய் Case போட்டு உள்ளதள்ளுவேன்' என்று திருவொற்றியூர் காவல் ஆய்வாளர் மிரட்டியதாக சம்பந்தப்பட்ட இளைஞரே நேற்று முன்தினம் வீடியோ வெளியிட்ட நிலையில், நேற்று

அவர் கொலை செய்யப்பட்டு இருக்கிறார்.

"CMLL வேணும்னா போய் சொல்லு. என்னைய ஒன்னும் பண்ண முடியாது" என்று திருவொற்றியூர் காவல் ஆய்வாளர் சொன்னதாகவும் கொலையாவதற்கு ஒரு நாள் முன்பு பிரதீப்ராஜ் கூறியுள்ளார்.

காவல்துறைக்கு பொறுப்பு வகிக்கும் முதல்வரை காவல்துறையினரே DUMMY CM ஆக நினைக்கிறார்களா?

காவல்துறையிடம் பாதுகாப்பு கேட்டால் கொலை செய்யப்படுவார்கள் என்ற புதிய வரலாற்றை இந்த Circus ஆட்சியாளர்கள் உருவாக்கி இருக்கிறார்கள்.

சட்டமன்றத்தில் சட்டம் ஒழுங்கு

குறித்து கேள்வி கேட்டால், '1974 இல் என்ன நடந்து தெரியுமா.., ED என்ன பண்ணுச்சு தெரியுமா' என்று Divert செய்யும் முதலமைச்சர், இந்த கொலைக்கு என்ன பதில் வைத்திருக்கிறார்.

இந்த வழக்கில் திருவொற்றியூர் காவல் ஆய்வாளர் உட்பட சம்பந்தப்பட்ட அனைவர் மீதும் வழக்குப் பதிவு செய்வதோடு, சட்டத்தின் முன் நிறுத்தி உரிய தண்டனை பெற்றுத் தர வேண்டும்.

தலைநகரில் மீண்டும் ஒரு கொலை நடக்காமல் இருப்பதற்கு தேவையான கடுமையான நடவடிக்கையை இந்த அரசு எடுக்க வேண்டும்.

இவ்வாறு அவர் பதிவிட்டுள்ளார்.

இருக்கிற சட்டமன்றத்தில் ஒழுங்காக ஆட்சியை நடத்தட்டும்!

பிறகு புதிய சட்டமன்றம் பற்றி சிந்திக்கலாம்!

மருத்துவமனையில் இந்திய கம்யூனிஸ்ட் பொதுச் செயலாளர் டி.ராஜாவை சந்தித்து நலம் விசாரித்த பின் - கனிமொழி கருணாநிதி எம்.பி. பேட்டி!

சென்னை, செப். 11 - "இருக்கிற சட்டமன்றத்தில் ஒழுங்காக ஆட்சி நடத்தட்டும்; பிறகு புதிய சட்டமன்றம் பற்றி சிந்திக்கலாம்!" என்று கழகத் துணைப் பொதுச் செயலாளர் கனிமொழி கருணாநிதி எம்.பி. கடும் கண்டனம் தெரிவித்துள்ளார்.

இந்திய கம்யூனிஸ்ட் கட்சியின் தேசிய பொதுச்செயலாளர் டி.ராஜா, உடல்நலக் குறைவு காரணமாக சென்னை ராஜீவ்காந்தி அரசு பொது மருத்துவமனையில் அனுமதிக்கப்பட்டுள்ளார். இந்தநிலையில், தி.மு.க. துணைப் பொதுச்செயலாளரும், நாடாளுமன்ற திமுக குழுத் தலைவருமான கனிமொழி கருணாநிதி நேற்று காலை ராஜீவ்காந்தி அரசு பொது மருத்துவமனைக்கு நேரில் சென்று டி.ராஜாவை சந்தித்து நலம் விசாரித்தார்.

கனிமொழி கருணாநிதி அவர்கள் செய்தியாளர்களிடம் கூறியதாவது:-

தொடர்ந்து பத்திரிகையாளரை சந்தித்த கனிமொழி, ஒரு ஜனநாயக முறையில் நடைபெற்ற தேர்தலில் வெற்றி பெற்றவர்களைத் தவிர ஆட்சி ராஜினாமா செய்ய வைத்தது, இந்த



குதிரை பேரம் நடைபெற்றதன் விளைவாக, இன்று மீண்டும் ஒரு தேர்தல் வரக்கூடிய நிலையை உருவாக்கியுள்ளது. இவர்கள்தான் மக்களுக்கு நேர்மையான அரசியலைத் தரப்போகிறோம் என்று கூறிக்கொள்கிறார்கள். உண்மையில், இந்த இடைத்தேர்தல் என்பது முற்றிலும் அவசியமற்ற ஒரு தேர்தல்.

ஜனநாயகத்திற்கு எதிரான செயல்!

முன்னதாக மக்களின் மீதும், மக்களின் வாரிப்பணத்தின் மீதும் கேடு

விளைவிக்கும் அளவிற்கு, தேவை யற்ற இந்த இடைத்தேர்தலை மக்கள் சந்திக்க வேண்டிய சூழலைத் த.வெ.க. தான் உருவாக்கியுள்ளார். ஏற்கனவே ஒரு கட்சியின் சார்பில் போட்டியிட்டு வெற்றி பெற்றவர்களை ராஜினாமா செய்ய வைத்து, இன்று மீண்டும் தேர்தல் நடத்த வேண்டிய நிலையை உருவாக்கியிருப்பது ஜனநாயகத்திற்கு எதிரான செயலாகும்.

தொடர்ந்து, தமிழ்நாடு முழுவதும் கொலைக் குற்றங்கள், குழந்தைகளுக்கு எதிரான குற்றங்கள், பெண்களுக்கு எதிரான பாலியல் குற்றங்கள் என பல்வேறு குற்றங்கள் நடைபெற்று வருகின்றன. ஆனால், முதலமைச்சர் சட்டமன்றத்தில் இதற்கு உரிய பதில் அளிப்பார் என்று எதிர்பார்த்தால், அவர் சினிமாவில் பேசுவதுபோல பஞ்சு படைக்கைகளைப் பேசுவதும், பழைய கதைகளைச் சொல்வதும், இல்லாத பொய்களைச் சட்டமன்றத்தில் அரங்கேற்றுவதுமாக இருக்கிறார். மக்களின் தேவைகள் மற்றும் மக்களின் பாதுகாப்பு குறித்து எந்தவித அக்கறையும் இல்லாமல் இந்த அரசு இயங்கி வருகிறது.

தலைவர் கலைஞர் கட்டிய சட்டமன்றக் கட்டிடத்தை பயன்படுத்தலாம்!

அதேபோல் தவிர இருக்கின்ற சட்டமன்றத்தில் ஆட்சியை ஒழுங்காக நடத்தட்டும். அதன்பிறகு புதிய சட்டமன்றத்தைப் பற்றி அவர்கள் சிந்திக்கலாம். கண்டிப்பாக சட்டமன்றத்தை இடமாற்றம் செய்ய வேண்டும் என்றால், தலைவர் கலைஞர் அவர்கள் கட்டிய சட்டமன்றக் கட்டிடம் ஏற்கனவே உள்ளது. பின்னர் அது மருத்துவமனையாக மாற்றப்பட்டிருந்தாலும், அந்த இடம் சட்டமன்றத்திற்காகவே கட்டப்பட்ட இடம். எனவே, அதைக்கூட மீண்டும் பயன்படுத்தலாம்.

எதை கேட்டாலும் நிதி இல்லை, நிதி இல்லை என்று கூறும்தவிர ஆட்சியாளர்கள், மக்களின் வாரிப்பணத்தை வீணாக்குவதற்கான அனைத்து வழிகளையும் கண்டுபிடித்துக் கொண்டிருக்கிறார்கள். இனிமேலாவது மக்களின் வாரிப்பணத்தை வீணாக்காமல், அதை மக்களின் நலனுக்காக பயன்படுத்த வேண்டும்.

இவ்வாறு கனிமொழி கருணாநிதி எம்.பி. அவர்கள் பேட்டியளித்தார்.